

॥ బ్రహ్మ కృత విష్ణుస్తోత్రమ్ ॥

నమామి సర్వం సర్వేశమనంతమజమవ్యయమ్ ।  
లోకధామ ధరాధారమప్రకాశమభేదినమ్ ॥ 1 ॥

నారాయణమణీయాంసమశేషాణామణీయసామ్ ।  
సమస్తానాం గరిష్ఠం చ భూరాదీనాం గరీయసామ్ ॥ 2 ॥

యత్ర సర్వం యతః సర్వముత్పన్నం మత్పురస్సరమ్ ।  
సర్వభూతశ్చ యో దేవః పరాణామపి యః పరః ॥ 3 ॥

పరః పరస్మాత్పురుషాత్పరమాత్మస్వరూపధృక్ ।  
యోగిభిశ్చిన్త్యతే యోఽసౌ ముక్తిహేతోర్ముముక్షుభిః ॥ 4 ॥

సత్త్వాదయో న సస్తీశే యత్ర చ ప్రాకృతా గుణాః ।  
స శుద్ధః సర్వశుద్ధేభ్యః పుమానాద్యః ప్రసీదతు ॥ 5 ॥

కలాకాస్మాముహూర్తాదికాలసూత్రస్య గోచరే ।  
యస్య శక్తిర్న శుద్ధస్య స నో విష్ణుః ప్రసీదతు ॥ 6 ॥

ప్రోచ్యతే పరమేశో హి యః శుద్ధోఽపుష్పపచారతః ।  
ప్రసీదతు స నో విష్ణురాత్మా యః సర్వదేహినామ్ ॥ 7 ॥

యః కారణం చ కార్యం చ కారణస్యాపి కారణమ్ ।  
కార్యస్యాపి చ యః కార్యం ప్రసీదతు స నో హరిః ॥ 8 ॥

కార్యకార్యస్య యత్కార్యం తత్కార్యాస్యాపి యః స్వయమ్ ।  
తత్కార్యకార్యభూతో యస్తతశ్చ ప్రణతాః స్మ తమ్ ॥ 9 ॥

॥ ఇతి బ్రహ్మకృత విష్ణుస్తోత్రే నవశ్లోకాః ॥

అథ సౌభాగ్యలక్ష్మీ స్తోత్రమ్

ధర్మలక్ష్మ్యై అర్థలక్ష్మ్యై కామలక్ష్మ్యై నమో నమః ।  
నమస్తే నిర్వాణలక్ష్మ్యై మహాలక్ష్మ్యై నమో నమః ॥ 1 ॥

పుణ్యలక్ష్మ్యై క్షేమలక్ష్మ్యై శ్రద్ధాలక్ష్మ్యై నమో నమః ।  
నమస్తే చైతన్యలక్ష్మ్యై మహాలక్ష్మ్యై నమో నమః ॥ 2 ॥

భూలక్ష్మ్యే తే భువర్లక్ష్మ్యే సువర్లక్ష్మ్యే నమో నమః ।  
నమస్తే త్రైలోక్యలక్ష్మ్యే మహాలక్ష్మ్యే నమో నమః ॥ 3 ॥

మహాలక్ష్మ్యే జనలక్ష్మ్యే తపోలక్ష్మ్యే నమో నమః ।  
నమః సత్యలోకలక్ష్మ్యే మహాలక్ష్మ్యే నమో నమః ॥ 4 ॥

భావలక్ష్మ్యే వృద్ధిలక్ష్మ్యే భవ్యలక్ష్మ్యే నమో నమః ।  
నమస్తే వైకుంఠలక్ష్మ్యే మహాలక్ష్మ్యే నమో నమః ॥ 5 ॥

నిత్యలక్ష్మ్యే సత్యలక్ష్మ్యే వంశలక్ష్మ్యే నమో నమః ।  
నమస్తే కైలాసలక్ష్మ్యే మహాలక్ష్మ్యే నమో నమః ॥ 6 ॥

ప్రకృతిలక్ష్మ్యే శ్రీలక్ష్మ్యే స్పస్తిలక్ష్మ్యే నమో నమః ।  
నమస్తే గోలోకలక్ష్మ్యే మహాలక్ష్మ్యే నమో నమః ॥ 7 ॥

శక్తిలక్ష్మ్యే భక్తిలక్ష్మ్యే ముక్తిలక్ష్మ్యే నమో నమః ।  
నమస్తే త్రిమూర్తిలక్ష్మ్యే మహాలక్ష్మ్యే నమో నమః ॥ 8 ॥

నమః చక్రరాజలక్ష్మ్యే ఆదిలక్ష్మ్యే నమో నమః ।  
నమో బ్రహ్మానందలక్ష్మ్యే మహాలక్ష్మ్యే నమో నమః ॥ 9 ॥

ఇతి శ్రీ సౌభాగ్యలక్ష్మీస్తోత్రమ్

---

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :  
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

